

笑廬隨筆

兆蓉

談詩鐘 (八)

臺灣寄社徵詩大會今年新春以眼字「年」「事」第七唱徵詩鐘，筆者前在本刊第七十六期內，曾略有記載，茲摘錄該社各詞宗選取首列之句，分刊於后，以饜閱者：

「年」「事」第七唱：

(一) 正取劉幼銜詞宗取句

- (元) 只須有舌猶言事，直欲無身肯計年。
- (殿) 棘手宋廷西北事，傷心明史甲申年。
- (眼) 足收號召勤王事，遍示懷柔奉使年。
- (花) 江水力難流恨事，巖花意不競芳年。
- (臆) 史家潤色收京事，詩集蜚聲繫獄年。

(二) 正取陳劍篁詞宗取句

- (元) 道喪始生妖孽事，詩佳多在亂離年。
- (殿) 氣盛聰猶疎料事，術窮點亦窘過年。

- (眼) 從不熟籌宜慎事，但無虛度勝延年。
- (花) 遺憾頗疑從盛事，忍飢爲恐玷豐年。
- (臆) 略盡恩私咳養事，苟全性命隴耕年。

(三) 捐取陳琴樓詞宗取句

- (元) 庶政收功從敏事，一經探蹟足窮年。
- (殿) 暗室不欺何隱事，高山猶仰況耆年。
- (眼) 艱深道但有常事，淡遠詩如入晚年。
- (花) 甯與闕疑論遠事，漫容改過待餘年。
- (臆) 性敏終輸更萬事，理明猶勝讀多年。

(四) 捐取吳彥詞宗取句

- (元) 道重飢寒猶細事，身衰喪亂况頻年。
- (殿) 宸衷不密危幾事，劍首雖吹負盛年。
- (眼) 風霜疑是貧中事，烟水看如老後年。
- (花) 晚達始能擔大事，早衰終不享高年。
- (臆) 寡恩枕席生危事，有道簞瓢造好年。

(未完待續)